


Kapitlu 3

Inħobbu lil xulxin bħal aħwa

Lezzjoni 3.13: Aħna aħwa ta' xulxin.

L-Għanijiet:

It-tfal:



1. Jagħrfu li biex iħobbu jridu jaħdmu għall-għaqda.
2. Jifhmu, permezz ta' eżempji konkreti, kif din l-għaqda u l-ħbiberija tista' sseħħ.

Ir-rizorsi għal-lezzjoni:

- Iċ-'chart' li t-tfal ikunu għamlu fil-lezzjoni ta' qabel.
- PPT Presentation.
- stampi kbar.



Naqsmu flimkien:

- Ibda l-lezzjoni billi tirreferi għaċ-'chart' li saret fil-klassi flimkien mat-tfal matul il-lezzjoni ta' qabel.
- Iddiskuti l-messagg li fiha u heggeg lit-tfal jispjegaw kif aħna nkunu aħwa ta' xulxin.
- B'hekk minbarra li tkun qed tintroduci l-lezzjoni tal-gurnata, fl-istess waqt tkun qed tiċċekkja kemm it-tfal fehmu s-sugġett (li aħna aħwa ta' xulxin) matul il-lezzjonijiet ta' qabel.



Nisingħu flimkien:

- Aqsam lit-tfal fi gruppi ta' 3 jew 4 skont in-numru tat-tfal fil-klassi.
- Agħti stampa lil kull grupp u spjega x'inhom mistenni minnhom.
- It-tfal mistennija josservaw l-istampa li jingħataw u jippreparaw mima sempliċi u qasira dwarha.
- Dan mistenni jsir bl-għajnuna tal-għalliema u xi adulti oħra prezenti fil-klassi.

- Ladarba t-tfal jingħataw madwar 10 minuti biex jipprattikaw il-mima (N.B. jekk it-tfal juru x-xewqa li jitkellmu waqt il-mima, huma għandhom jingħataw l-opportunità li minflok mima jagħmlu reċta spontanja); stieden lit-tfal kollha biex isibu posthom.
- Sejjaħ l-ewwel grupp ta' tfal sabiex jibdeu il-mima tagħhom.

Fakkur li:

1. Juru li huma aħwa billi:
 - Jgħinu lil xulxin.
 - Jilagħbu flimkien.
 - Jaqsmu li għandhom ma' xulxin.
 - Jaħarbu l-għied.
 - Jisimgħu lil xulxin.



Nikbru flimkien:

- Stieden lill-kumpliment tat-tfal fil-klassi sabiex jispjegaw ix-xena li jkunu għadhom kemm raw u flimkien jiddeċiedu jekk l-imġieba tat-tfal li qed jirreċtaw turix li bejniethom it-tfal qed igibu ruħhom bħal aħwa jew le.
- F'każ li le, heggeg lit-tfal sabiex jaħsbu mod differenti ta' kif jistgħu jinfurzaw l-għaqda u l-ħbiberija bejniethom, u b'hekk igibu ruħhom bħal aħwa mingħajr il-bżonn ta' rigali materjali.



Nagħzlu flimkien:

- Bħala għeluq tal-lezzjoni t-tfal mistennija jingħataw taħrig li ma jinvolvix kitba iżda ħsieb u azzjoni.
- Stieden lit-tfal sabiex matul il-granet li jmiss mhux biss jaħsbu dwar kemm hu importanti li jgħixu flimkien bħala aħwa iżda wkoll li jgħibu ruħhom ta' aħwa ma' xulxin.
- Feggeġ lit-tfal sabiex jinnutaw u jfaħħru lil xulxin kull darba li jagħmlu azzjoni tajba ma' xulxin (jgħinu, jilagħbu u jħobbu lil xulxin).
- ***Nirrispettaw lil xulxin meta ngħinu mill-qalb.***

